

## سیرت نبوی ﷺ، ذرائع ابلاغ اور پاکستانی معاشرہ

تحریر: ڈاکٹر غلام شیر

شعبہ ابلاغیات اسلامیہ یونیورسٹی بہاولپور

حضرت محمد ﷺ کے پیغام نے گرتی پڑتی انسانیت، ٹھوکریں کھاتی ہوئی آدمیت کو بلوغت کی بنیاد پر استوار کیا۔ ان کی دعوت انسانیت کو زندہ کرنے کی دعوت تھی۔ جیسا کہ قرآن کریم نے اس کی گواہی دی۔

”مسلمانو! اللہ اور اس کے رسول ﷺ کی پکار کا جواب دو۔ جب وہ پکارتا ہے تو کہ تمہیں (روحانی) موت کی حالت سے نکال کر) زندہ کر دے۔“ (۱)

آن خصوصیت ﷺ کے اس پیغام نے عرب کی وحشی قوم میں حضرت ابو بکرؓ، حضرت عمرؓ، حضرت عثمانؓ، حضرت علیؓ، حضرت خالد بن ولیدؓ، حضرت ابن ابی وقاصؓ جیسے اکابر پیدا کر کے کرہ ارض کی ایک مہذب فوم بنا دیا۔

جہاں دین کا پیغمبر اللہ کا رسول ہے وہاں پیغام بصورت وحی آرہا ہے اور اللہ کے رسول ﷺ کی تبلیغ کے ذریعے پیغام پہنچا رہے ہیں۔ حضور اکرم ﷺ نے اہل کفر کو اسلام کی تبلیغ اور اسلام قبول کرنے والوں کو صحیح راستہ دکھانے کی تبلیغ لی۔ یعنی اسلام کا پیغام کسی خاص قوم اور ملک کیلئے نہیں تمام نوع انسانی کے لیے ہے۔ حکم ہوتا ہے۔

”(اے پیغمبر) کہو۔ اے افرادِ انسانی! میں تم سب کی طرف خدا کا بھیجا ہوا ہوں۔ وہ خدا کر آسمانوں کی اور زمین کی بادستہت اسی کے لیے ہے۔ کوئی معبد نہیں مگر اسکی ایک ذات وہی جلاتا ہے وہی مارتا ہے۔ پس اللہ پر ایمان لاو اور اس کے رسول نبی ﷺ پر کہ اللہ اور اس کے کلمات (یعنی اسکی تمام کتابوں پر) ایمان رکھتا ہے۔ اس کی عبیدواری کرو تو تاکہ تم ہدایت پا جاؤ۔“ (۲)

قرآن کریم میں تبلیغ کا ہم معنی لفظ دعوہ ہے۔ جس کے معنی بلا نے اور پکارنے کے ہیں۔ آنحضرت نے اپنی زندگی میں تبلیغ اسلام کے بارے میں لوگوں کو دعوت عام دیتے ہوئے دنبا کی تمام اقوام کو برادری اور مساوات کا درس دیا۔ ہادی برحق نے تبلیغ کے لئے عربی عجمی کی تخصیص نہیں فرمائی بلکہ اسلام کی تبلیغ ہر ایک کافر یعنی متصحیٰ قرار دیا ہے۔

الشَّعْلَىٰ قُرْآنٌ پاکٌ میں ارشاد فرماتا ہے:

”شَعِيبٌ نَّفَرَ إِلَيْهِ مِنْ قَبْلِهِ سُوْجُوكَرَا أَغْرِيَ مِنْ أَنْتَ رَبُّكَ طَرْفَ سَعْيٍ كَلْلَى شَهَادَةِ رُّبْحَانَ  
أَوْ بَعْدَ أَنْتَ هَلَّ سَعْيَكَوْ لَوْجَهَكَوْ لَوْجَهَ زَقَبَهِ عَطَافَكَيَا (تواس کے بعد میں تمہاری گمراہیوں اور حرام  
خوریوں میں تمہارا شریک حال کیسے ہو سکتا ہوں) اور میں ہرگز یہ نہیں چاہتا کہ جن باتوں سے میں تم کو  
روکتا ہوں ان کا خود ارتکاب کروں میں تو اصلاح کرنا چاہتا ہوں جہاں تک بھی میرا بس چلے اور یہ جو  
کچھ میں کرنا چاہتا ہوں اس کا سارا انعام اللہ کی توفیق پر ہے اس پر میں نے بھروسہ کیا اور ہر معاملہ میں  
اس کی طرف میں رجوع کرتا ہوں“ (۳)

ذکورہ بالا آیت میں حضرت شعیب علیہ السلام نے اپنی قوم پر یہ بات واضح فرمائی کہ میں تمہاری  
اصلاح چاہتا ہوں۔ کسی بھی معاشرہ کی اصلاح اس وقت ممکن ہے جب اس کی تمام برائیوں کو دور  
کر دیا جائے اور برائیوں کو دور کرنے میں مختلف عوامل میں ایک اہم ابلاغ یا تبلیغ ہے۔

### لفظ ابلاغ کا مفہوم:

اعلان کو انسانی تعلقات میں بنیادی اہمیت حاصل ہے۔ قوی ثقافت، تہذیب اور روایات کو ذرا رائج  
اعلان کی مدد سے ایک سے دوسری نسل میں منتقل کیا جاتا ہے۔ خود معاشرہ کا وجود بھی ابلاغ کا مرہ ہون  
منت ہے۔

لفظ ابلاغ دراصل انگریزی لفظ Communication کا اردو ترجمہ ہے۔ انگریزی کا یہ لفظ  
لاطینی زبان کے لفظ Communi Care یا Communi نے Communication کے معنی کیا گیا ہے جس کے معنی  
ہیں اشتراک پیدا کرنا یا حصہ دار بنانا، ابلاغ کا لفظ بلیغ سے بنتا ہے جس کے معنی پھیلانا اور پہنچانا کے  
ہیں۔ عربی زبان میں ابلاغ اور تبلیغ کے معنی کی بات کو پہنچانے کے لیے استعمال ہوتے ہیں۔ انگریزی  
زبان میں اس لفظ کا مترادف Communication ہے جو میل جوں آمد و رفت اور خط و کتابت  
کیلئے استعمال ہوتا ہے۔ رائٹ چارلس اس کی تعریف یوں کرتے ہیں:

اعلان کا مطلب معلومات، اطلاع یا پیغام کو ایک جگہ سے دوسری جگہ  
پہنچانا ہے۔ ابلاغ کے اس عمل میں اتم کردار اور ذریعہ خود انسان ہے جو  
اپنے تجربات اور مشاہدات و ضروریات کے مطابق اطلاع کا مفہوم سمجھ  
کر اسے آگے منتقل کرتا ہے۔ (۴)

”ابلاغ کے لغوی معنی پہنچانا ہیں اور اصطلاحاً اس کے معنی کسی اچھائی اور بالخصوص دینی امور کو دوسرے افراد و اقوام تک پہنچانا اور قبول کرنے کی دعوت دینا۔“ (۵)

اسلامی نقطہ نظر سے ابلاغ، بлаг و تبلیغ سب ہم معنی ہیں۔ تبلیغ کا اصطلاحی مفہوم پہنچانا ہے۔

”عام الفاظ میں ابلاغ سے مراد ایک شخص یا ادارہ کا دوسرا شخص یا شخص سے خیالات احساس اور جذبات پہنچانا ہے۔ گویا پیغام دینے والا ایک فرد ہو سکتا ہے یا کئی افراد کی تنظیم۔ پیغام الفاظ کی صورت میں بھی ہو سکتا ہے اور ایک شخص کے عمل (جن میں اشارے چہرے کے تاثرات، سکھل وغیرہ شامل ہیں) سے بھی پیغام رسانی کا عمل پورا ہو سکتا ہے،“ (۶)

کوئی شخص یا ادارہ اپنے خیالات یا اپنا پیغام دوسروں تک پہنچانے کی کوشش کرتا ہے تو وہ اپنے خیالات اور اپنے سنتے والوں یاد کرھنے اور پڑھنے والوں کے خیالات میں ہم آہنگی پیدا کرنے کی کوشش کرتا ہے اور اگر وہ یہ ذہنی ہم آہنگی پیدا کرنے میں کامیاب ہو جائے تو ابلاغ کامیاب ہے لیکن اگر اس پیغام کو سمجھنے میں دشواری ہو تو ابلاغ ناکمل یا ناقام ہو گا۔ اگر پیغام دینے والا اپنے خیالات کو تیزی کے ساتھ الفاظ کا جامد پہنچانا سکتا ہے اور سامعین یا قارئین اسے اتنی تیزی سے دوبارہ پیغام سمجھنے والے کے احساس یا خیالات پر عمل کرنے میں کامیاب ہو جاتے ہیں تو سمجھنے ابلاغ بہترین طریقے سے ہو رہا ہے لیکن اگر پیغام دینے یا پیغام سمجھنے میں کوئی رکاوٹ ہے تو ابلاغ غیر موثر اور ناقام ہے۔

لقطہ ابلاغ کے معنی پر سمجھی گی سے غور کیا جائے تو سمت سفر کے تعین میں کوئی دشواری نہ ہو گی۔ اس لقطہ کے معنی پھیلانے اور پہنچانے کے ہیں۔ یہ لقطہ تبلیغ سے ہی بنا ہے جس کے سنتے ہی انسانی ذہن میں کسی بات، کسی پاکیزہ تعلیم، کسی نیکی کی تلقین اور خدا اور رسول کے احکامات وہدیات کی پابندی کے تصورات ابھرتے ہیں۔ ہمارا ذریعہ ابلاغ زبان ہو، قلم ہو ریڈ یو ہو یا میلی ویژن ان سب پر امر بالمرد و نہیں عن الہمکر کی ایک دائیٰ اور عالمگیر طعامد کردی گئی ہے جو زمان و مکان کی حدود سے بالاتر اور قیامت تک کیلئے عائد کی گئی ہے۔ سورہ آل عمران میں ارشاد ہوا۔

”اور تم میں ایک گروہ ایسا ہونا چاہیے کہ بھلائی کی طرف بلائے اور اچھی بات کا حکم دے اور برائی سے منع کرے اور سبھی لوگ مزاد کو پہنچ،“ (۷)

اسی طرح سورہ حج کی آیت ۴۱ میں فرمایا گیا۔

”یہ لوگ ہیں جنہیں ہم اگر زمین میں اقتدار بخشیں تو وہ نماز قائم کریں گے؛ زکوٰۃ دیں گے تیکی کا حکم دیں گے اور برائی سے روکیں گے“ (۸)

گویا پیغامِ اسلام یا مسلمانوں کا قرآنی تعارف ہی یہی ہے کہ تیکی کو پھیلانے اور برائی کو منانے والے لوگ ہیں۔

تلخ کا مفہوم بھی خیالات، احساس اور جذبات پہنچانا ہے۔ پہنچانے کا مفہوم خود لفظ رسول کے اندر موجود ہے۔ رسول کے معنی ہیں اللہ کی جانب سے بھیجا ہوا پیغام پہنچانے والا ذریعہ دین گویا اللہ کے تمام رسول پیغام خداوندی لائے اور آنحضرت ﷺ پیغام لانے کی تکمیل ہوئی اسی طرح کہا جا سکتا ہے کہ تلخ اور ابلاغ ہم معنی ہیں ارشاد باری تعالیٰ ہے۔

”اے عبیر! تمہارے رب کی طرف سے تم پر جو کچھ نازل ہوا ہے اسے پہنچاؤ اگر تم نے ایسا نہ کیا تو تم نے پیامبری کا حق ہی ادا نہ کیا“ (۹)

اس آیت سے بخوبی یہ اخذ کیا جا سکتا ہے کہ رسالت نبوی ﷺ کے معنی پیغام الہی ہیں۔ اللہ کا رسول وہی ہے جو اللہ کا پیغام لائے اور اس پر لازم ہے کہ وہ اس پیغام کو امت تک پہنچاوے۔ اسی پیغام پہنچانے کو تلخ یا ابلاغ کہا جا سکتا ہے۔ عربی لفظ نبی بھی قدیم سریانی مصدر سے ہی مشتق ہے۔ لفت کے اعتبار سے خبر دینے والے کا تصور پیش کرتا ہے۔ یہ خبر دینے والا کسی چیز کی خبر دیتا ہے۔ (لفظ انباء) خوشخبری پر بھی دلالت کرتا ہے اور تنبیہ پر بھی۔ امید و ہیم اس پیغام کے اثر سے تعلق رکھتے ہیں۔ نبی محمد ﷺ کے پیغام کا نبیادی مقصد حلال اور حرام کی تیزی سکھانا ہے۔

”وہ لوگ جو عیروی کرتے ہیں اس رسول ﷺ کی جو نبی ہے اور جیسے اپنے ہاں توریت اور انجیل میں لکھا پاتے ہیں وہ انہیں نیک کام کرنے کا حکم دیتا ہے اور برے کاموں سے منع کرتا ہے وہ حلال کرتا ہے ان کے لیے سب پاک چیزیں اور حرام کرتا ہے ان پر ناپاک چیزیں اور اسارتا ہے ان سے بوجوان کے اور وہ پابندیاں جوان پر تھیں۔ سو جو لوگ اس پر ایمان لائے اور اس کا ساتھ دیا اور اسکی مدد کی اور ارتباً کی اس فور کی جو اس کے ساتھ اترے، بس وہی لوگ کامیاب ہیں۔“ (۱۰)

نبی آخراً مام حضرت ﷺ کا پیغام انسان کو یہ سکھاتا ہے کہ غیب اور آخرت کی وہ کوئی حدود ہیں جن کے اندر انسان اپنے شعور اور عقل کے استعمال سے مفید تریجح مرتب کر سکتا ہے۔ لیکن خود عقل اپنے وجود کیلئے انسانی ذہن کی محتاج ہے۔ انسانی ذہن کی نشوونما اور بلوغت اسی صورت میں ممکن ہے جب انسانی معاشرہ ایک صحت مندانہ نسب پر موجود ہے۔ انسان مدنی الطبع حیوان ہے۔ لیکن وہ حیوان ہونے

کے باوجود انسان بھی ہے جہاں جبکی طور پر اس کے ساتھ کچھ حیوانی تقاضے لگے ہوئے ہیں۔ وہیں اس کے ساتھ کچھ انسانی تقاضے بھی ہیں جنہیں پورا کرنا انسان کا فریضہ ہے وہ حیوانوں کی طرح انفرادی زندگی نہیں گذار سکتا۔ اسے بہر حال مل کر رہتا ہے۔ انسانی سطح زندگی پر اس کی ضروریات اس قدر لاحدہ و دو جاتی ہیں کہ جنہیں وہ از خود پوری نہیں کر سکتا۔ اسے قدم قدم پر دوسروں کی امداد و اعانت کی ضرورت پڑتی ہے وہ کچھ دوسروں کو دیتا ہے اور کچھ دوسروں سے لیتا ہے۔ اسے انسانی سطح پر پہنچ کر دوسروں کی محبت، خلوص اور ہمدردی کی ضرورت ہوتی ہے جیسا کہ دوسرے انسانوں کو اس کی محبت، اخلاص اور ہمدردی درکار ہوتی ہے۔ یہاں پہنچ کر اسے اپنے بعض تقاضوں کو انسانی تقاضوں کیلئے قربان کرنا پڑتا ہے۔ ان میں سب سے بڑی قربانی مقاد و خواہش کے تحفظ کی قربانی ہوتی ہے۔ مقاد و خواہش کے تقاضوں میں بڑی جاذبیت اور کشش ہوتی ہے۔ جب حیوانی تقاضوں اور انسانی تقاضوں میں کشش ہوتی ہے تو یہ ایک انسان کے لیے بڑی آزمائش اور ابتلا کا مقام ہوتا ہے۔ حیوانی تقاضے جن کا میلان انسانی سطح پر زیادہ وسیع ہو گیا ہے اپنی طرف کھینچتے ہیں اور انسانی تقاضے اپنی طرف کھینچتے ہیں۔ اس لئے عام طور پر انسان اپنے انسانی تقاضوں کو قربان کر کے حیوانی تقاضوں کی طرف جھک جاتا ہے۔ لیکن اس طرح وہ اپنے آپ کو انسانی سطح سے گرا کر حیوانی سطح پر لے آتا ہے۔ اسی طرح جن انسانوں کے ذمہ تعمیری میلانات اور فطری احساس سے مت جائیں ان کی زندگی ختم ہو جاتی ہے۔ جس طرح افراد میں دیوالگی کا غالبہ ایک حد سے بڑھ جائے تو اس کی موت واقع ہو جاتی ہے۔ خاندان میں مروت باہمی شر ہے تو خاندان بکھر جاتے ہیں۔ اسی طرح انسانی معاشرہ کے اندر برے اور بھلے کی تمیز ختم ہو جائے تو قومی منتشر ہو جاتی ہیں اور امتیں مت جاتی ہیں۔ نبی کا پیغام اور عمل نبی کی امت کی سماں کا میلان ظاہر و غیب اور دنیا و آخوند کی حدود کا تعین کرتا ہے۔

ابلاغ کا عمل چار عناصر سے بھیکیل پاتا ہے۔ پیغام، رسائل، پیغام، پہنچانے کا ذریعہ اور پیغام حاصل کرنے والے۔ اسی طرح دیکھا جائے تو معلوم ہوتا ہے کہ پیغمبر اللہ کا رسول، پیغام بصورت قرآن، پیغام پہنچانے کا ذریعہ حیات طیبہ اور پیغام وصول کرنے والے اُمّتی ہیں۔ اللہ تعالیٰ کا پیغام پوری دنیا کے لیے ہے۔ پیغام پہنچانے کی ذمہ داری آنحضرت پر ہے۔

”رسول کی ذمہ داری ہر صرف اس قدر ہے کہ وضاحت کے ساتھ پہنچادے“ (۱۱)

حضرت کرم مصطفیٰ پر جو پہلی وحی نازل ہوئی اس میں ارشاد ہوا۔

”پڑھو اور تمہارا رب ہی سب سے بڑا کریم ہے جس نے قلم سے لکھنا سکھایا۔“ (۱۲)

یعنی پہلی ہی میں سکھانے اور قلم کی اہمیت پر زور دیا گیا۔ قلم کا مقام ابلاغ کے حوالہ سے اہمیت کا حامل ہے۔ قلم اسی ناشاکستہ تخلیق کا باعث بھی ہوتا ہے جو قوم کے اخلاق کو تباہی کی طرف لے جاتا ہے جبکہ یہی قلم اخلاقی تعلیمات پر مبنی بہترین ادب بھی تخلیق کرتا ہے۔ جو معاشرہ کی اخلاقی قدروں کو فروغ دینے میں معاون ہوتا ہے۔

### ذرائع ابلاغ - قدیم و جدید کاتھارف:

مبلغ اسلام آنحضرت نے بشریت اور بندگی پر زور دیا اور اپنی تعلیم کا بنیادی کلمہ یہ قرار دیا کہ ”میں ۰ اقرار کرتا ہوں کہ خدا کے سوا کوئی معبود نہیں اور محمد خدا کے بندے اور اس کے رسول ہیں“ اس میں جس طرح خدا کی توحید کا اعتراف کیا گیا ہے۔ اسی طرح پیغمبر اسلام کی بندگی اور رسالت کا بھی اعتراف ہے۔ پس مبلغ اسلام کا پیامبر ہوتا ہے اور خدا کا پیغام تمام دنیا کیلئے ہوتا ہے۔ پیغام دینے والے اور پیغام پہنچانے والے کے تعلق کو دیکھتے ہوئے سورہ یونس میں ارشاد ہوا۔

”تم کہو اگر اللہ چاہتا تو میں قرآن تمہیں سناتا ہی نہیں اور تمہیں اس سے خبردار ہی نہ کرتا (مگر اس کا چاہنا سمجھی ہوا کہ تم میں اس کا کلام نازل ہوا اور تمہیں اتوام عالم کی ہدایت کا ذریعہ بنائے) پھر دیکھو یہ واقعہ ہے کہ میں اس معاملے سے پہلے تم لوگوں کے اندر ایک پوری عمر بر کر چکا ہوں کیا تم سمجھتے بوجھتے نہیں۔“ (۱۳)

پیغام دینے والے کے اخلاق و خصال اور اس کی صداقت نبوت سے پہلے کی چالیس سالہ زندگی میں عیاں تھی۔ جس میں کوئی ایک بات بھی سچائی اور امانت کے خلاف نہ دیکھی گئی۔ نبوت ملنے کے بعد بھی سچائی کی اس سے بڑی شناخت کیا ہو سکتی ہے کہ دشمنوں نے بھی صادق اور امین ہی سمجھا۔ مبلغ اسلام نے جب کلام حق کی دعوت دینا شروع کی تو قریش مکہ کا یہ حال ہوا کہ وہ سچائی دیکھ رہے تھے گرے سے سچائی سمجھنا گوار نہیں کرتے تھے۔ سورہ یونس میں ہی ارشاد ہوتا ہے۔

”جو شخص اللہ پر افترا کرے اس سے بڑھ کر کوئی شریر نہیں جو صادق کو جھٹائے۔ وہ بھی سب سے زیادہ شریر ہے۔ بتا دو اس سے بڑھ کر عالم کون ہو سکتا ہے جو اپنے دل سے جھوٹ بتا کر اللہ پر افترا کرے اور اس آدمی سے جو اللہ کی بچی آسمیں جھٹائے۔ یقیناً جرم کرنے والے کبھی کامیابی حاصل نہیں کر سکتے۔“ (۱۴)

سیرت نبوی کا تھا ضاہی کہ ذرائع ابلاغ میں حقانیت، صداقت اور امانت کو اختیار کیا جائے۔

پیغام کو موثر بنانے کیلئے کامیاب مبلغ اپنے مشن سے اسی لگن رکھتا ہے جس کی وجہ سے پیغام منزل تک بغیر کسی دشواری کے چاہیچنا ہے۔ اگر مبلغ اس پیغام کو اپنی جان سے زیادہ عزیز رکھے اور اس کے لیے ہر متاع عزیز کی قربانی کو اپنے لئے ایک سعادت سمجھے تو یہ اسکے ایمان کی دلیل ہوتی ہے اور اگر پیغام پر از عان و ایقان نہ ہو تو تبلیغ میں کامیابی نہیں ہو سکتی۔ گویا ارادہ یا عزم میں کسی وقت بھی تزلزل آجائے یقین کی گرفت ذرا ذہبی پڑ جائے تو وہ دھن اور لگن ہی کمزور ہو جاتی ہے جو تبلیغی سرگرمی کی جان ہے۔ یہی وجہ ہے کہ قرآن مجید اسلام کو حکم دیتا ہے کہ حکم الہی کے مطابق ڈٹے رہو۔ تبلیغ کی کامیابی کے لیے بے غرضی ضروری ہے اور جہاں خود غرضی نیت میں شامل ہو جائے وہاں تبلیغ کا رگر نہیں ہو سکتی۔

آنحضرت ﷺ کی پوری زندگی میں اسلام کے پیغام کی عملی صورت نظر آتی ہے۔ حضور نے سب سے پہلے جو تعلیم دی۔ اس میں کردار کا حوالہ دیا۔ چنانچہ آپؐ کی تعلیمات میں سب سے پہلے اصلاح معاشرہ کے قیام کی طرف توجہ دی گئی۔ اصلاح معاشرہ کا اہتمام گھر سے شروع ہوا۔ عورتوں میں خدیجۃ البُرَّ سے مردوں میں حضرت ابو بکرؓ سے، جوانوں میں حضرت علیؓ سے۔۔۔ آنحضرت لوگوں کو باقاعدہ عمل کر کے دکھاتے ہیں۔ خود نماز پڑھتے، لوگوں کو سکھاتے، خود بحیثیتے، لوگوں کو حج سے متعلق بتاتے اور اپنے اقوال کے ذریعے لوگوں سے کہتے کہ تمہارے لئے اللہ تعالیٰ کی طرف سے یہ دین لاایا ہوں اس کو اگر اپناو گے تو سکھی رہو گے اگر اس کے خلاف ہو گئے تو پھر ذمیل و خوار ہو گے۔ لہذا درائع ابلاغ موثر نہیں ہو سکتے جب تک کہ یہ خدا کے باغیوں کے ہاتھوں میں رہیں گے جو خود بد عمل اور بد کردار ہوتے ہیں۔

مبلغ اسلام آنحضرت کی زندگی پر غور کیا جائے تو معلوم ہوتا ہے کہ ان کا ہر عمل علم کے مطابق تھا۔ زمانہ قبل از اسلام پر نظر ڈالیں تو بچپن سے چالیس سال تک وہ شرائط جو ایک مبلغ کی ساکھ کیلئے ضروری ہیں اور جن کے بغیر بلند افکار کی تبلیغ بھی کامیابی سے ہم آغوش نہیں ہوتی موجود میں گی۔ مبلغ کی شخصیت کے لیے ضروری ہے کہ اس کا عمل سامعین کو قائل کر دے کہ یہ ان کی فلاح کے لیے بہترین ہے۔ اگر پیغام ایسا نو کھا ہو جو سننے دیکھنے اور پڑھنے والی قوم کے افکار عادات اور روایات سب کے خلاف ہوا اور ہر متاع عزیز کی قربانی چاہتا ہو تو کون ایسے مبلغ کی بات قبول کر سکے گا۔ جب تک اس میں تمام شرائط تبلیغ، تمام وکال نہ پائی جائیں۔ پیغمبر آنحضرت ﷺ کی سیرت کو بجا چین اور یہ دیکھیں کہ آپ ﷺ کی باہر کی اور گھر کی زندگی میں کس حد تک مطابقت ہے۔ آنحضرت کی زندگی کا ہر حصہ دنیا کے سامنے ہے۔ دنیا کی تمام مستند معلومات کی روشنی میں دیکھا جاسکتا ہے کہ آپ ﷺ مسجد نبوی کے اندر صحابہ کی موجودگی

میں کیا فرماتے تھے۔ اس طرح مستند معلومات کی بناء پر یہ دیکھا جا سکتا ہے کہ آپ ﷺ یوں بچوں کے اندر کس طرح رہتے تھے۔ آپ ﷺ کی زندگی پر ایک بیوی اور پیلک و حصوں میں تنقیم نہیں تھی۔ بلکہ آپ ﷺ کی زندگی کا ہر حصہ عام لوگوں کے لیے کٹلے ورق کی طرح تھا کہ لوگ اس کو دیکھیں اور اس سے رہنمائی حاصل کریں۔ ان کی عام زندگی کھلی ہوئی کتاب ہے۔ دوستِ دشمن کے لیے اسہے حنفی ایک روشنی ہے۔ دنیا میں لوگوں کی گھر بیوی زندگی مخفی ہوتی ہے۔ لیکن آنحضرت ﷺ کی ازدواج مطہرات کی یہ خصوصیت تھی کہ وہ پیلک کے غماں کے نمائندے کی بیانیت سے آپ کی گھر بیوی زندگی کی ایک ایک ادا اور طرز زندگی کو محفوظ رکھتی تھیں۔ اور پوری دیانت اور امانت کے ساتھ اس کو عام لوگوں تک پہنچاتی تھیں۔ آنحضرت ﷺ کی گھر بیوی زندگی کا سب سے نمایاں پہلو یہ ہے کہ آپ کے الہ بیت کا مشغله بھی وہی تھا جو خود آنحضرت ﷺ کا تھا۔ ایسا نہیں تھا کہ آپ تو لوگوں کی بندگی اور اطاعتِ الہی کا وعدنا کریں اور آپ کے الہ خانہ دوست و احباب تیشات اور دلچسپیوں سے بھر پور مادی زندگی کزاریں۔ یا آپ لوگوں کو زہد و قاتعت کی تبلیغ کریں اور گھر میں اس کا پاس نہ رکھیں بلکہ آپ کا جو شام جو پیغام باہر ہوتا تھا۔ اسی پر گھر میں عمل ہوتا تھا۔ نی اکرم ﷺ کے مبارکِ ملنے کے بارے میں ارشادِ ربانی ہے۔

”وہی ہے جس نے بھیجا امیوں میں سے ایک رسولِ انہی میں سے جوان کو سنا تا ہے اللہ کی آسمیں اور ان کو پاک کرتا ہے اور ان کو سکھاتا ہے کتاب اور حکمت“ (۱۵)

مبلغ کے لیے صرف اتنا کافی نہیں کہ اس کی زندگی اس کے پیغام کے مطابق ہو بلکہ اس کے لیے ضروری ہے کہ وہ جتنا دوسروں سے چاہتا ہے اس سے کئی گناہ زیادہ خود کر کے دکھائے۔ اگر دوسروں سے مال کا چالیسوں حصہ طلب کرتا ہے تو خود اپنی ساری پوچھی پیش کر دے۔ اگر دوسروں کے ترک کو قانون و راشت سے رفتہ رفتہ ختم کرنا چاہے تو اپنے ترکے میں ایک درہم بھی نہ چھوڑے۔ بلکہ اس کے پاس جو کچھ بھی ہو وہ سب کا سب قوم کی ملکیت ہو۔ غرض اس کی زندگی اس کے پیغام کا عملی نمونہ ہو۔ پیغمبر خدا کی زندگی کے متعلق قرآن خود کہتا ہے۔

”تمہارے لئے رسول ﷺ کی زندگی میں بہترین نمونہ موجود ہے“ (۱۶)

### عصرِ جدید میں ذراائعِ ابلاغ:

ماہرینِ ابلاغ عامہ کے نزدیک ابلاغ زبان کاحتاج نہیں ہوتا۔ بلکہ دو افراد کا ایک دوسراے کے نقطہ نظر کو سمجھ لینا ابلاغ کھلاتا ہے۔ یہ عمل اشاروں، تصویریوں اور مختلف آوازوں کے ذریعے افراد کے

درمیان ہو سکتا ہے۔ ابلاغ کے عمل میں جاندار کے علاوہ بے جان اشیاء سے بھی بھر پور مددی جا سکتی ہے۔ ابلاغ کے عمل سے کوئی ذی شعور متاثر ہوئے بغیر نہیں رہ سکتا۔ آج کے دور میں آبادی کے پھیلاؤ، صنعتی اور تکنیکی ترقی کی بدولت انسانی معاشرہ میں انفرادی اور برادرست ابلاغی عمل ناکافی ثابت ہوا تو ابلاغ عامہ کے بڑے بڑے ذرائع ظہور پذیر ہوئے۔ اخبارات، ریڈیو، میڈی ویژن، فلم، مواصلاتی سیارے پر اور اینٹرنیٹ نے معلومات، اطلاعات اور تفریح کی فراہمی کیلئے ایسے عوامل پیدا کئے کہ دنیا کی طبقاً میں سماں کر رہ گئی ہیں۔ اب پوری دنیا ایک عامی کتبے کی شکل اختیار کر گئی ہے۔ ابلاغ عامہ کے اس پس منظر میں فالصلاتی نظام بذات خود ابلاغی عمل اور اس کے معنوی اہمیت کا منہ بولٹا شوت ہے۔ موجودہ دور میں ابلاغ عامہ کا اہمیت کے اعتبار سے جائزہ لیا جائے تو ابلاغ عامہ کے ذرائع قوی ضروریات اور مقاصد کے مطابق ظہور میں آتے ہیں۔ یہ انہائی موثر اور فعال کام کرتے ہیں۔ مثلاً پرنس نہ صرف معلومات کی فراہمی اور راہنمائی کا فریضہ انجام دیتا ہے بلکہ یہ عوام کا گمراں اور ان کے حقوق کا امین بھی ہوتا ہے۔ ریڈیو، میڈی ویژن، فلم اور اینٹرنیٹ ابلاغ کے ایسے ذرائع ہیں جو عوام کے اذہان پر گہرا اثر ڈالتے ہیں یہ ذرائع خود کو قوی و ملکی معاملات میں عملاً شریک بھجتے ہیں۔ ابلاغ کے یہ ذرائع زندگی کے مختلف شعبوں میں وقوع پذیر ہونے والے واقعات کی رفتار کے ساتھ ساتھ چلتے ہیں۔ ان ذرائع کے کام کے دو پہلو ہیں ایک اطلاع دینا اور دوسرا ایک آراء کا انکاس کرنا۔ ان ذرائع کا کام یہیں ختم نہیں ہو جاتا بلکہ لوگوں کو شعور دینا اور تربیت کرنا۔ بھی ان کے فرائض میں شامل ہے۔ ان فرائض کے بر عکس اگر عملی طور پر آ جکل ذرائع ابلاغ کا بغور جائزہ لیا جائے تو یہ ذرائع ایسے نظریات عوام پر مسلط کر رہے ہیں جس سے ثبت پہلو اجاگر ہونے کی بجائے متنی پہلوؤں کو فروغ حاصل ہو رہا ہے۔

”آج کی دنیا میں پروپیگنڈہ کو انہائی اہمیت حاصل ہے۔ اس کا مجموعی تاثر متنی ہی ہے۔ ذرائع ابلاغ میں پروپیگنڈہ دراصل نفیاتی جنگ کا ہتھیار ہے۔ وشن کا مقصد پروپیگنڈہ کے ذریعے خوف اور ہیجان کی کیفیت پیدا کر کے فردی اجتماع کے رویے میں حسب خواہش تبدیلی لائے۔ ہنی تاؤ کی اس کیفیت کو انگریزی میں نفیاتی جنگ (Psychological Warfare) اور جدید عربی اصطلاح میں ”الحرب النفسیہ“ کہا جاتا ہے۔“ (۱۷)

”نفیاتی جنگ میں توب و تغلق استعمال نہیں ہوتے بلکہ یہ جنگ ذرائع ابلاغ کے ذریعے لڑی جاتی ہے۔ دنیا میں پروپیگنڈے پر خوب رقم خرچ کی جاتی ہے اور

اس سے وہ نتائج حاصل کئے جاتے ہیں جو عملی جنگ سے حاصل نہیں ہوتے۔ ابلاغ عامہ کے ذریعے پروپیگنڈے کی غرض و غایبیت م مقامی کو ہمیشہ مکانت سے دوچار کر کے اس کے حوصلے پست کرنا ہوتا ہے۔“ (۱۸)

پروپیگنڈے کی تہہ میں نظریاتی، معاشی اور سیاسی مفادات اور احساس کتری پیدا کرنے کے عوامل کا فرمائوتے ہیں۔ یہ ایک بھرپور جنگ ہوتی ہے مگر آتشیں اسلوٹ کے بغیر لڑائی جانے کے سب اس کو ”سر جنگ“ یعنی Cold War کا نام دیا جاتا ہے پروپیگنڈہ بذات خود اچھا یا مردیں ہوتا، مقاصد اور طریقہ کارا سے ثابت یا منفی بنا دیتا ہے۔

ذرائع ابلاغ میں پروپیگنڈے کی اصطلاح 1622ء میں پہلی دفعہ باقاعدہ طور پر ایک عیسائی مشن کے لیے استعمال ہوئی جوروم سے باہر بیانی مقاصد کے لیے گیا تھا وہاں کی حکومت ان عیسائیوں کے خلاف اذیکاری خیالات کی شہر سے خافض تھی تاہم مذہبی حوالہ سے پروپیگنڈے کا وجود نہایت قدیم ہے۔ شیطان نے پروپیگنڈے کے تھیار سے ہی حضرت آدم اور ان کی یوں ہوا کہ اس شجر منونہ سے پھل کھانے پر آمادہ کیا جس سے اللہ تعالیٰ نے انہیں منع فرمایا تھا۔

### ذرائع ابلاغ میں پروپیگنڈہ اور نفسیاتی جنگ تاریخی آئینہ میں:

پروپیگنڈہ اور نفسیاتی جنگ کے شواہد قل از اسلام تاریخ سے بھی ملتے ہیں۔ قبائل کے سرداران اور عماکدین دشمنوں میں قندانگیزیاں کرنے، آپس میں پھوٹ ڈالنے، دوسروں کے لیے خود کو پربیت اور طاقت و رضاہر کرنے کے لیے متعدد حیلے اور طریقے استعمال کرتے تھے۔

کفار و بخارکی طرف سے پیغام رباني کو بے اثر کرنے کے لیے نفسیاتی حربوں کے آثار تاریخ میں ملتے ہیں اور قرآن جگہ جگہ اقوام سابقہ کی ان افتخار دا زیوں کی طرف اشارہ کرتا ہے۔ خود جزیرہ عرب کے اندر مشرکین، یہود اور منافقین نے خاتم الانبیاء ﷺ کے خلاف زبردست نفسیاتی جنگ برپا کر کی تھی۔ مخفی پروپیگنڈہ سے آیات الھی کی تکذیب اور دھکیلوں کا ایک طوفان تھا۔ حضور اور ان کے صحابہؓ کو خوفزدہ کرنے اور لامتحب دینے کے لیے پروپیگنڈے کے مختلف اسلوب اختیار کئے جاتے رہے۔

☆ شعبابی طالب میں حضور اور ان کے خاندان کو محصور کرنا اور معاشرتی اور معاشی بائیکاٹ کی حالت میں تین سال تک زندگی گزارنے پر مجبور کرنا، اسی مخفی پروپیگنڈے کا نتیجہ تھا۔

☆

قرآن کے موثر پیغام کو نہ سنتا اور ڈھولکیاں بآجھوں کی محفلیں سجا تے ہوئے اور تفریخ  
گاہیں منعقد کر کے قرآن کے پیغام کو مشتبہ اور غیر اہم بنا بھی منکرین حق کے  
پروپیگنڈے کا حصہ تھا۔ جس کی طرف قرآن نے یوں ارشاد فرمایا:  
یہ منکرین حق کہتے ہیں۔

اس قرآن کو ہرگز نہ سفوا اور جب یہ سنایا جائے تو اس میں خلل ڈالو شاید  
کہ اسی طرح تم غالب آ جاؤ (۱۹)

☆

تجارتی میلے اور جشن منانا بظاہر تفریخ اور اشتہار بازی تھی مگر پس پر وہ مقصد اللہ کے رسول  
کو تہبا کرنا تھا۔

یہ پروپیگنڈے بسا اوقات بڑے موثر ثابت ہوئے۔

قرآن کریم میں اسکی طرف اشارہ کرتے ہوئے ارشاد خداوندی ہے۔

”اور جب انہوں نے تجارت اور کھیل تماشا ہوتے دیکھا تو اس کی طرف لپک  
گئے اور تمہیں کھڑا چھوڑ دیا۔ ان سے کہو جو کچھ اللہ کے پاس ہے وہ کھیل تماشے  
اور تجارت سے بہتر ہے۔ اور اللہ سب سے بہتر رزق دینے والا ہے۔“ (۲۰)

شعر و شاعری اور خن گوئی عربوں کا اہم ابلاغی ذریعہ تھا۔ عرب بڑے  
فصح اللسان تھے۔ پیغام رسالت کے خلاف پروپیگنڈے کے لیے اس میڈیا کو  
بھی بھرپور استعمال کیا گیا۔ کعب بن اشرف ایک متول یہودی اور مشہور شاعر  
تھا۔ وہ حضور گی شان میں توہین آمیز ہجوم کرتا اور مخالفین کو اس کسانا تھا۔ جنگ بدر  
میں قریش کی نکست کے بعد مکہ جا کر مسلمانوں کے خلاف خوب شعر و شاعری کی  
اور کششگان بدر کے مریثی لکھے جن میں انتقام لینے کی تحریص و ترغیب تھی۔ جب  
وابیس مدینہ آیا تو شاعری کے ذریعے لوگوں کو آنحضرتؐ کے خلاف بر ایگنجیت کرنا  
شروع کر دیا۔“ (۲۱)

علامہ شمسی فرماتے ہیں۔

”عربوں میں شاعری کا وہ اثر تھا جو آن یورپ میں بڑے بڑے داش

وروں کی تقریروں اور نامور اخبارات کی تحریروں کا ہوتا ہے۔“ (۲۲)

رانے عامہ سے اسلام کے خلاف منقی اثرات کو ختم کرنے اور ثابت اثرات مرتب کرنے میں

حضرت حسان بن ثابت، حضرت عبداللہ بن رواحہ، کعب بن مالک، حضرت ثابت بن قیس نے اہم کردار ادا کیا انہوں نے شاعری کی صنف کو پروپیگنڈے کے طور پر استعمال کیا ان کا یہ طرز عمل آج کل کے مسلم صحافیوں اور دانشوروں کے لیے نمونہ ثابت ہو سکتا ہے۔

کفار اور مشرکین نے اپنے آباؤ اجداد کے دین پر تنصیب اور تحقیق طرف داری کے سبب نہ صرف آسمانی صداقت اور بے لائی حقیقت کو ٹھکرا دیا بلکہ اس کو اپنے جھوٹے پروپیگنڈے کی بھیث چڑھانے کی ان تحکیک کوشش کی۔ حق و باطل کے ابلاغ میں اس دور کے ماہرین ابلاغ کی مسابقت کی کوششیں بر ایم جاری رہیں مگر غالباً خرق اور صداقت کا ہوا۔ اس کا ذکر کرتے ہوئے این خلدون اپنے "مقدمہ" میں لکھتے ہیں۔

دور اسلامی کے شعراءے عرب کا کلام بلا غت و فصاحت میں شعراءے جاہلیت کے کلام سے کیوں بلند اور ارفع ہے؟ نظم کی طرح نثر میں بھی یہی حال ہے۔ اسی لیے حسان بن ثابت عمر بن ابی ریبعہ، طہیب، جریر، فرزدق، نصیب، عیلان، ذی الرمۃ، احوص، بشار کے اشعار، خطبات اور عبارات و محاورات (یعنی صحافت اور ادب) کا پلہ نابغہ عصر، ابن کلثوم، زییر، علقہ بن عبدہ، طرفہ بن العبد کے کلام سے بہت اوپنجا ہے۔ صاحب نظر شخص کا ذوق سلیم خود اس فرق کو محسوس کر لیتا ہے۔ اس حقیقت کی وجہ یہ ہے کہ دور اسلامی کے ماہرین ابلاغ کو خوش قسمی سے قرآن و حدیث کے مجزانہ کلام کے اسلوب سخن کا اتفاق ہوا اور ان کا طبائع میں یہ اسلوب رچ بس گیا اس لئے وہ آسمان بلا غت کے ستارے بن کر چمکے۔ (۲۳)

### یہود کا پروپیگنڈہ:

آنحضرت ﷺ کی ذات کے خلاف یہودیوں کے پروپیگنڈے کے سب قریش کا جوش انتقام اس حد تک بھڑک اٹھا کر قریش نے بتوپی کو پیغام بھیجا

محمد (علیہ السلام) کو قتل کر دو، وہ ہم خود آ کر تمہارا استیصال کر دیں گے۔ (۲۴)

این جری طبری نے فرماتے ہیں۔

کعب بن اشرف یہودی کفار قریش کے مشکوں کے پاس گیا اور ان کو نبی کے خلاف ہمت دلائی اور ان کو آمادہ کیا کہ وہ آپؐ کے خلاف جنگ کریں۔ (۲۵)

جہاں تک کعب کے پروپیگنڈے کا تقطیع تھا تو صحابہؓ اور شاعرہ

صحابیات نے اشعار ہی میں ان کے جوابات دیئے۔ اس وقت جب جنگ بدر کی آگ ابھی شہنشہ نہیں ہوئی تھی یہودیوں کے سردار نے دوبارہ جنگ کی آگ بھڑکانے کی اعلانیہ سازشیں شروع کر دیں اور مکہ جا کر قریش کو آمادہ جنگ کیا۔ اس پر حضور نے اذن الہی سے مداخلت کی اور کعب بن اشرف کو قتل کر دیا گیا۔ (۲۶)

پروپیگنڈہ اور افواہوں کے پھیلانے میں یہودیوں اور قریش کم کے ساتھ مدینہ کے منافقین بھی پیش چیز تھے۔ بنظیر کو جب حضور نے مدینہ سے جلاوطن کیا تو دوسرے یہودی فقیلہ بن قریظہ نے بنظیر کا ساتھ نہیں دیا۔ اس کی وجہ یہ تھی کہ بنظیر اپنے آپ کو اپنی ذات کے یہودی تصور کرتے تھے اور اپنے مقتولین کا پورا خون بھایتے تھے۔ جبکہ بنقریظہ کے مقتولین کی دیت آدمی ہوتی تھی۔ آنحضرت نے بنقریظہ پر یہ احسان کیا کہ دیت اور دوسرے معاملات میں ان کو بنظیر کے برابر قرار دیا۔ مدینہ کے منافقین نے بنظیر کی جلاطنی کے وقت ان کو پیغام بھیجا کہ عبد اللہ بن ابی دوہڑا آدمیوں کے ساتھ ان کی مدد کرے گا۔

قرآن نے یہود اور منافقین کے اس گھٹ جزو کی طرف ان الفاظ میں اشارہ کیا۔

تم نے دیکھا نہیں ان لوگوں کو جنہوں نے منافقت کی روشن اختیار کی ہے؟ یہ

اپنے کافر اہل کتاب بھائیوں سے کہتے ہیں ”اگر تمہیں نکالا گیا تو ہم تمہارے

ساتھ نکلیں گے، اور تمہارے محاٹے میں ہم کسی کی بات ہرگز نہ مانیں گے اور اگر

تم سے جنگ کی گئی تو ہم تمہاری مدد کریں گے۔ (۲۷)

کفر کی اس ملت واحدہ کا اہل ایمان کے خلاف درپرده سازشوں کا سلسلہ عرصے سے جاری تھا۔ اس لیے منافقین مسلمانوں کے درمیان غلط فہمیاں پیدا کرنے اور پروپیگنڈہ کے ذریعے بدگمانیاں پھیلانے کا کوئی موقع ضائع نہیں کرتے تھے حالانکہ بنظیر کا حضور نے جب محاصرہ کیا تو یہودیوں نے منافقین کی مدد کا انتظار کیا مگر عبد اللہ بن ابی اپنے گھر میں دب کر بیٹھ گیا۔ سلام بن مشکم اور کنانہ نے جی بن

اخطب سے پوچھا:

بتاؤ بھائی! کہاں ہے ابن ابی اور کہاں ہیں اس کی فوجیں اور اس کے حلیف؟ جی

نے بے بی کا اظہار کرتے ہوئے کہا ”ہماری تقدیر میں یہ جنگ اور بر بادی لکھی

تھی اس سے اب کوئی مفر نہیں۔ (۲۸)

بُونسیر کی جلاوطنی کا واقع غزوہ احمد کے بعد قوع پذیر ہوا جب کرغزوہ بدر اور غزوہ احمد کے درمیان ۳۸۰ دن کا وقہ ہے۔ جنگ بدر کے ا رمضان ۲۴ بہ طابق ۱۵ مارچ ۶۲۲ء کوڑی گئی تھی اور احمد کے میدان میں حق و باطل کا مترکہ ۱۵ اشوال ۳۴ بہ طابق ۳۱ مارچ ۶۲۵ء کو پیش آیا۔ (۲۹)

غزوہ احمد کے دوران یہ افواہ پھیلائی گئی تھی کہ رسول اللہ ﷺ قتل کر دیئے گئے۔ حضرت انس بن نصر نے اس مخالفانہ پروپیگنڈہ کے جواب میں یہ موقف اختیار کیا: پھر زندگی کا فائدہ کیا؟ اور بے جگہی سے لا کر شہید ہوئے۔

## سیرت نبوی ﷺ کی روشنی میں جدید ذرائع ابلاغ کا کودار:

آن کے اس جدید دور میں الیکٹرانک اور پرنٹ میڈیا عوام کے اخلاق کو خراب کرتے ہوئے جی زندگی میں دخل اندازی کر رہے ہیں جس سے لوگ اپنی معاشرتی ذمہ داریوں کو ٹھیک طرح سے پورا نہیں کر سکتے۔ اخلاقی اور سماجی بنیادیں کمزور ہو رہی ہیں۔ محبت اور اخوت کی بجائے نفرت نے جنم لایا ہے۔ ان تمام خرایوں کو مظہر عام پر لا کر ختم کیا جاسکتا ہے بشرطیکہ ذرائع ابلاغ آزادانہ ذمہ داریوں کے ساتھ شریعت کی روشنی میں ثابت انداز میں اپنے فرائض کو سرانجام دیں۔ اس طرح دور جدید کے ذرائع ابلاغ سیرت نبوی ﷺ کے فروع میں میں موثر کردار ادا کر سکتے ہیں۔

قرآن پاک میں اللہ تعالیٰ کے پیغام کو بندوں تک پہنچانے کی ذمہ داری رسولوں پر اس طرح رکھی گئی۔

اے خدا کے پیغام پہنچانے والے تیرے پروردگار کے پاس سے جو کچھ تیری طرف اترائے۔ اس کو پہنچاوے۔ وَهَلِّينَا إِلَى الْبَلَاغِ۔ (۳۰)

اس سے ظاہر ہے کہ ہر رسول کو زندگی میں دو کام سونپنے گئے کہ وہ اللہ کا پیغام اللہ کی مطلق تک پہنچائے۔ اس پیغام کو بندوں تک پہنچانا تبلیغ ہے۔ قرآن پاک میں ہی حضرت محمد ﷺ کے حوالہ سے ارشاد ربانی ہے۔

اور ہم نے تم کو تمام انسانوں کے لیے خوشخبری سنانے والا اور ذرا نے والا بنا کر بھیجا۔ (۳۱)

گویا نبی کی ذات داعی و مبلغ دونوں کی حیثیت سے واضح ہے۔ اور رسول کے امتی کو بھی تبلیغ میں شریک کیا گیا ہے کیونکہ جب نبوت کا سلسلہ ختم ہو گیا تو ہر امتی کے لیے نیکی اور اچھائی کا پیغام پہنچانے کی انجام دینی کو لازم قرار دیا گیا۔ لوگوں کو نبیادی طور پر سچائی کی دعوت دینا اصول تبلیغ ہے۔ ایک اور جگہ ارشاد پاک ہے۔

اللہ کی راہ کی طرف لوگوں کو دنائی اور عمدہ نصیحت کے ذریعے سے بلاو۔

اور ان سے مناظرہ خوش آئند طریقہ سے کرو۔ (۳۲)

اللہ کے رسول کی پیغمبری کرنے والوں کو پیغام الہی لوگوں تک پہنچانے اور ان کو قبول حق کی دعوت دینے کا فریضہ سونپا گیا۔ مذکورہ پیغام سے ظاہر ہے کہ یہ پیغام دنیا کے کسی بھی گوشے میں آباد اور کسی بھی مہد میں زندگی برکرنے والے انسان کیلئے ہے۔ خواہ وہ مسلمان ہو یا غیر مسلم، پڑھا لکھا ہو یا ان پڑھ انسانی فطرت میں نیکی اور بدی کا ایک مشترکہ شعور ہوتا ہے۔ ہر اچھا عمل اسلامی اقدار کے زمرے میں آتا ہے۔ گویا اسلام کا پیغام انسانیت کی بھلائی کا پیغام ہے۔ آنحضرت کے ذریعے سے اخوت و محبت کی تعلیم دی گئی۔ خود قرآن پاک نے آنحضرت کے مشن کا ذکر کرتے ہوئے کہا۔

ہم نے تمہارے درمیان خود تم میں سے ایک رسول بھیجا جو آپ پر ہماری آیات کی تلاوت کرتا ہے، تمہارا ارز کیہ نفس کرتا ہے اور تمہیں کتاب اور حکمت کی تعلیم دیتا ہے اور تمہیں وہ باتیں سمجھاتا ہے جو تم نہ جانتے تھے۔ (۳۳)

انسانوں میں بھائی چارے کی فضائل وقت تک قائم نہیں ہو سکتی جب تک کہ اسلامی نظام اخلاق کو اپنایا نہ جائے۔

رسول اکرم نے انہی اخلاق کی تکمیل فرمائی۔ ارشاد ہوا:  
مجھے اعلیٰ اخلاقی قدرتوں کی تکمیل کیلئے بھیجا گیا ہے۔ (۳۴)

### اصطلاحات اور طنزیہ الفاظ:

ماضی میں ذرائع ابلاغ کے حوالہ سے پروپیگنڈہ اور نفیسیاتی جنگ کے دوران منافقین مختلف اصطلاحات اور طنزیہ الفاظ کا سہارا لیتے تھے۔ ان میں سے انصار کے لیے ”عزت دار“ (اعز) اور مہاجرین کیلئے ”ذلیل“، یعنی (اذل) کی اصطلاح استعمال کی گئی۔

شعبان ۶ھ میں حضور کوئی اصطلاح کی جنگ کے لیے تیاریوں کی اطلاع ملی۔ ایسی اطلاعات کی

بر وقت وصولی کے لیے حضور مخصوصی اہتمام فرمایا کرتے تھے۔ خبر ملتہ ہی حضور ایک لشکر لے کر ان کی طرف روانہ ہوئے تاکہ فتنے کو سراجخانے سے پہلے ہی کچل دیا جائے۔ ابن سعد کے بیان کے مطابق مرسیع کے مقام پر آنحضرت نے اپاں کنگ دشمن کو جالیا اور تحوزے سے مقابلے کے بعد پورے قبیلے کو مال و اسباب سمیت گرفتار کر لیا۔ ابھی لشکر اسلام مرسیع کے مقام پر ہی پڑاؤڑا لے ہوئے تھا کہ حضرت عمرؓ کے ایک ملازم چجہا بن مسعود غفاری اور قبیلہ خزرج کے ایک حلیف سنان بن درمیان پانی پر جھکڑا ہو گیا۔ ایک نے انصار کرپا کار اتو دوسرا نے مہاجرین کو آواز دی۔ دو گروپوں کے درمیان لڑائی ہوتے ہوتے رہ گئی اور معاملہ رفع دفع ہو گیا۔ رئیس المناقیب عبد اللہ بن ابی خزری نے اس موقع کو غنیمت جانتے ہوئے بات کا تنگلہ بنایا اور انصار کو یہ کہہ کر بھڑکانا شروع کر دیا۔ ”یہ مہاجرین ہم پر ٹوٹ پڑے ہیں اور ہمارے حریف بن بیٹھے ہیں۔ ہماری اور ان قریشی کنگلوں کی مثال ایسی ہے کہ ”کہتے کو پالتا کہ تھی کو ہبھبھوڑ کھائے۔“ یہ سب کچھ تمہارا اپنا کیا دھرا ہے۔ تم ہی لوگوں نے ان کو اپنے ہاں لا بسا یا اور مال و جائیداد میں حصے دار بنایا۔ آج اگر تم ان سے ہاتھ کھیچ لو تو یہ چلتے پھرتے نظر آئیں۔ پھر اس نے قسم کھا کر کہا ”مدینے والیں و پیشے کے بعد جو ہم میں سے عزت والا ہے وہ ذلیل لوگوں کو نکال باہر کرے گا۔“

قرآن نے ان کی اس گفتگو کی شہادت دی۔

وہ کہتے ہیں کہ اگر ہم مدینہ والیں پہنچ گئے تو جو عزت والا ہے وہ ذلیل کو وہاں سے نکال باہر کرے گا۔ (۳۵)

اللہ تعالیٰ نے اسی آیت میں اسی پروپیگنڈہ کا جواب دیتے ہوئے فرمایا۔ حالانکہ عزت تو اللہ اور اس کے رسول اور مومنین کے لیے ہے مگر یہ منافق جانے نہیں ہیں۔ (۳۶) یہ بھی فرمایا گیا:

یہ وہی لوگ ہیں جو کہتے ہیں کہ رسولؐ کے ساتھیوں پر خرچ نہ کروتا کہ یہ منتشر ہو جائیں۔ (۳۷)

ذکورہ قرآنی آیات اور احادیث کے حوالہ سے یہ بات ثابت ہوتی ہے کہ ذرائع ابلاغ میں پروپیگنڈہ کے پس مظہر میں مسلمان مہاجرین کا معاشری مقاطعہ اور ان کو دیوالیہ کرنا مقصود تھا۔ یہی وجہ تھی کہ بڑائی اور کتری عزت اور ذلت کے جس تصور کا ابلاغ غ منافقین کر رہے تھے اور انصار کی معاشری

بالا دستی اور مہاجرین کی مالی احتیاج کا جس انداز سے اپنے پروپیگنڈے کے ذریعے اتحصال کرنا چاہتے تھے اس کے بس پرده محکمات نہایت شرائیگزیر تھے۔ ان کے نزدیک اللہ اور اس کے رسول پر ایمان کی کوئی اہمیت نہیں تھی کہ جس کے لیے معاشی مفادات کو دادا پر لگا دیا جائے۔ ان کا مطمع نظر دنیوی آسائش اور بہتر "معیار زندگی" تھا۔ وہ "ترقی یافتہ" کو عزت دار اور معزز اور غربت کے مارے ہوئے غریب یا "ترقی پذیر" افراد کو ذلیل اور کمتر تصور کرتے تھے اور دو مسلمانوں کی چیلش سے فائدہ اٹھا کر منافقین اپنے پروپیگنڈے کے ذریعے اہل ایمان کو بہت بڑے فتنے سے دوچار کرنا اور مہاجر مسلمانوں کو معاشی پس ماندگی کے سبب احسان کرنے میں جبلہ کرنا مقصود تھا۔

یہود اس نفیاتی جنگ کے حربے کے ذریعے مسلمانوں کو نفیاتی دباؤ میں رکھنا چاہتے تھے۔ ان منفی عزم کے باوجود منافقین کی اخلاقی حالت یہ تھی کہ جب حضرت زید بن ارقم ہوجوٹا قرار دیا اور کہا کہ زید ذلتی دشمنی کی بنیاد پر یہ افواہ پھیلائیں ہے ہیں۔ خود ان کے اخلاقی دیوالیہ پن کا یہ حال تھا کہ وہ اپنے منفی عزم کو در پرده رکھ کر حضرت زید کی حقیقت بیانی کو ڈس انفارمیشن، افواہ اور جھوٹا پروپیگنڈہ قرار دیتا چاہتے تھے۔ مگر اللہ نے اصل حقیقت کا پرده اس آیت سے چاک کر کے رکھ دیا اور ان کے اپنے الفاظ دہرا کر منافقین کے اس راز کو فاش کر دیا جس کو وہ چھپانا چاہتے تھے۔ اس پر حضور نے حضرت زید بن ارقم سے کہا کہ اللہ نے تیری سچی خبر کی تصدیق کر دی ہے۔ اس طرح حضرت زید کا وہ ڈھنی دباؤ بھی ختم ہو گیا جو ہر سچ روپ ریعنی راوی کو اس کی سچی خبر کو جھٹلانے پر ہوا کرتا ہے۔

یوں صدق کے علم بردار یغیبر صادق اور ان کے پیروکاروں کو ہر قسم کی جسمانی اور ڈھنی تعذیب و تکنذیب سے گزارا گیا تا کہ سچ اور سچائی کے پیغام کو چھیننے دیا جائے مگر اللہ کا فیصلہ تھا کہ سچائی کی روشنی کو ظالموں کی افواہوں اور پروپیگنڈے سے روکا نہیں جاسکے گا۔

اب بھلا اس شخص سے بڑا ظالم اور کون ہو گا جو اللہ پر بہتان باندھے حالانکہ اسے اسلام (اللہ کے آگے سر اطاعت جھکا دینے) کی دعوت دی جا رہی ہو؟ ایسے ظالموں کو اللہ ہدایت نہیں دیا کرتا۔ یہ لوگ اپنے منہ کی پچھوٹکوں سے اللہ کے نور کو بجھانا چاہتے ہیں اور اللہ کا فیصلہ یہ ہے کہ وہ اپنے نور کو پورا پھیلا کر رہے گا خواہ کافروں کو یہ کتنا ہی ناگوار ہو۔ (۳۸)

## تشدد سے اجتناب

اسلامی تاریخ کے مطالعہ سے یہ بات ثابت ہوتی ہے کہ منافقین اور خاص طور پر عبداللہ بن ابی کی خصیح حرکت کا پول مکملنے کے بعد حضرت عمرؓ نے تاب ہو گئے اور حضورؐ سے اجازت مانگی کہ منافق کی گردان اڑا دیں۔ آپؐ نے فرمایا:

اے عمرؓ! کیا تم یہ جو چاہ پسند کرتے ہو کہ محمدؐ اپنے ساتھیوں کو قتل کر دیا  
کرتے ہیں۔ (۳۹)

اس سے یہ سبق ملتا ہے کہ افواہ سازی کے جرم میں دین کی کے خلاف پرتشدد کارروائی کی اجازت نہیں دیتا چاہے پس پرده منافقین طشت از بام ہی کیوں نہ ہوں۔ حکمت عملی کے لحاظ سے بھی پروپیگنڈے کا پرتشدد جواب دینے سے ان مقاصد کی تکمیل کی راہ ہمار ہوتی ہے جو افواہ کی تہہ میں کارفرما ہوتے ہیں۔ یہی وجہ تھی کہ رئیس المنافقین کے فرزند حضرت عبداللہؓ نے جو ایک مخلص مسلمان تھے، حضورؐ کے پاس آ کر گزر ارش کی

اگر آپ اجازت دیں تو میں خود ہی اپنے باب کا کام تمام کر دوں؟ تو آپؐ  
نے اطمینان دلایا کہ قتل کے بجائے میں اس پر ہربانی کر دوں گا۔ یہاں تک  
کہ جب عبداللہ بن ابی مر گیا تو حضورؐ نے اس کے جنازے پر ڈالنے کے  
لیے اپنی چادر پیش کر دی۔ (۴۰)

یہاں لوگوں کے ساتھ رحمت للعلیمین کا سلوک تھا جو عویٰ ایمان میں سچ اور مخلص نہ تھے اور آپؐ کو اذیت پہنچاتے رہے۔

## ذاتیات پر حملہ:

توہبت پروپیگنڈہ اور افواہ سازی کی بدترین کارروائی جو آنحضرتؐ کے خلاف کی گئی وہ افسانہ اُنکے تھا جو غزوہ مدینہ مصطلق کے سفر کے دوران پیش آیا۔ منافقوں کے سر غزہ عبداللہ بن ابی کو پروپیگنڈے کا یہ زریں موقع ہاتھ آیا اور اس نے حضرت عائشہؓ اور حضرت صفوانؓ پر بدکاری کی توہبت لگائی اور حسد اور نفاق کی چنگاری سے افواہوں کی آگ خوب بھڑکائی۔ جب حضور مدینہ آئے تو توہبت تراشوں نے خوب جم کر پروپیگنڈہ کیا۔ جھوٹ اور افواہ کس تیزی سے پھیلتی ہے اس کا اندازہ واقعہ اُنکے سے لگایا جاسکتا ہے۔ اس افواہ اور توہبت کی بازگشت سے مسلمان معاشرہ میں ہاچل بھی گئی اور کئی مخلص مسلمان

بھی جھوٹ اور پوچینڈے کے اس زور سے متاثر ہوئے بغیر نہ رہ سکے۔ اس جھوٹ کا مصنف عبد اللہ بن ابی اور اس کے ساتھ زید بن رفاعة تھا جو یہودی منافق کا بیٹا تھا، مگر اس سے متاثر ہونے والے شخص مسلمانوں میں حضرت مسیح بن اناش، حضرت حسان بن ثابت اور حضرت حمزة بن جوش پیش پیش تھے۔ اس بے بنیاد خبر سے عام مسلمانوں اور خود آنحضرت کو خوفزدہ کی کوت ہوئی۔ آپ خاموش تھے اور وہی کے منتظر تھے مگر دریتک دھی نہ آئی۔

ام المؤمنین کے خلاف یہ جھوٹی خبر اس انداز سے پھیلائی گئی کہ مسلمان معاشرہ کی رائے عامہ بدھن ہونے لگی تھی۔ اس لئے حضور نے سروے کے طور پر چند مردا اور چند خاتمن کی رائے معلوم کرنا چاہی۔ اس افک کے پھیلانے میں بدعتی سے زوجہ رسول حضرت زینب بنت جوش کی بہن حضرت حمزة بنت جوش بھی ملوث تھیں۔ اس لئے آنحضرت نے حضرت زینب سے بھی دریافت کیا ”تمہاری کیا رائے ہے؟“ تمہاری معلومات کیا ہیں؟ انہوں نے عرض کی:

میں اپنے کانوں اور آنکھوں (یعنی سمع و بصر) کی حفاظت کرتی

ہوں خدا کی قسم عائشہ کے بارے میں خیر ہی خیر جانتی ہوں۔ (۳۱)

یہ اس سوکن کی گواہی تھی جس کے بارے میں خود حضرت عائشہ ترمذی ہیں ازواج رسول میں سب سے زیادہ زینب سے ہی امر ا مقابلہ رہتا تھا۔

اس خلاف حقیقت الزام تراشی پر صحابہ کرام اپنی بھی محفوظوں میں بھی گفتگو کرتے تھے۔ ایک ماہ تک اس خبر کی بازگشت اور اس پر عمل کا اظہار ہوتا رہا، کیونکہ رسول اللہ کی شخصیت اتنی عظیم تھی کہ آپ کا فرمان ”اہم ترین خبر“ (Breaking News) کی حیثیت رکھتا تھا۔ اس لئے آپ کے خلاف خبر کی اشاعت بھی غیر معمولی اہمیت کی حامل تھی۔ اس واقعے سے سخت کشیدگی پیدا ہو گئی تھی۔ یہ افتر اپردازی اور سکینڈل کی خبر اپنی عین فطرت کے مطابق ایک زبان سے دوسری زبان پر چڑھتی اور پھیلتی جا رہی تھی بلا خدا اللہ تعالیٰ نے خود ہی حقیقت حال کھول کر رکھ دی۔ علامہ قرطی لکھتے ہیں۔

حقیقین کی رائے کے مطابق حضرت یوسف پر تہمت زنا گائی گئی تو اللہ

تعالیٰ نے ایک شیر خوار بچے کی زبان سے آپ کی برات کی۔ حضرت

مریم پر لذام لگایا گیا تو عیسیٰ جو بھی چند دنوں کے بچے تھے انہوں نے

آپ کی برات کی مگر جب مذاقین نے حضرت عائشہ کو اپنے

پوچھنڈا اور صریح بہتان کا موضوع بنایا اور ہر زہ سرائی کی تو خود رب

کائنات نے آپ کی پاکیزگی اور طہارت کی شہادت دی اور سورۃ النور  
کی ابتدائی ۱۰ آیات جس کا براہ راست تعلق اس واقعے سے ہے نازل  
فرمائیں۔ (۲۲)

### ذرائع ابلاغ اور پاکستانی معاشرہ:

دنیا میں تعلیم کا عمل دو اندازوں کو چھوڑ رہا ہے۔ ایک جانب وہ ترقی یافتہ مالک ہیں جہاں  
ہر ایک ملک میں شرح خواندگی سو فیصد ہے۔ اور وہ جدید یونیکنالوجی کے ملبوتے پر پوری دنیا پر حکمرانی  
کرنے کے خواہش مند ہیں۔ جس کی حالیہ مثال امریکہ اور اس کے اتحادیوں کا افغانستان کے  
معاملات میں دخل اندازی اور وہاں کے معاملات کو اپنی مشاہے کے مطابق چلانے کا عملی القدام ہے۔  
دوسری جانب وہ پسمندہ مالک ہیں جہاں شرح خواندگی کا گراف ایک بینادی ضروریات سے بھی کم  
ہے۔

پاکستان کا شمار ترقی پذیر مالک کی صفت میں ہوتا ہے۔ سرکاری طور پر شرح خواندگی 40 فیصد بیان  
کی جاتی ہے۔ جن میں ایسے لوگ بھی شامل ہیں جو صرف اپنا نام لکھتا اور پڑھنا جانتے ہیں جبکہ پاکستان  
ایک مسلمان ملک ہونے کے ناطے سے جن روایات کا امین ہے اس کے تحت ابھی منزل بہت دور ہے  
اور اس منزل کا حصول تعلیمی انقلاب کے بغیر ناممکن ہے۔ پاکستان کا الیہ ہے کہ اسلامی تاریخ کی  
شاندار علمی روایات کے باوجود یہاں انگریز حکمرانوں کی تیار کردہ تعلیمی پالیسی ابھی تک جاری و ساری  
ہے۔

پاکستان کو اسلام کے نام پر آزادی حاصل کئے گئے لیکن پاکستان کا نظام تعلیم  
حاکموں اور مغلکوں کے مابین ترجمان ہی پیدا کر رہا ہے۔ ذریعہ تعلیم اور دفتری زبان انگریزی ہونے  
سے اسلامی شخص اور معاشرتی روایات کو نے کھدرے میں چل گئی ہیں۔ ہمارے درست اور دارالعلوم  
معاشی و معاشرتی تقاضوں سے کث کر دینی مدارس کھلائے جا رہے ہیں۔ اس مغربی نظام تعلیم نے  
ہماری تعلیقی قوتوں کو کھو کھلا کر دیا ہے۔ ضرورت اس امر کی ہے کہ جدید دور کے تقاضوں کو مد نظر رکھتے  
ہوئے تعلیمی انقلاب کی پالیسی نافذ اعمال کی جائے اور اس پالیسی کی تشکیل اور اسے نافذ اعمال کرانے  
میں ذرائع ابلاغ کو بھر پور استعمال کیا جائے تاکہ جو پالیسی بھی مرتب کی جائے اس میں عوام کی شرکت  
بھر پور انداز میں ہو۔ یہ صرف اسی صورت ممکن ہے جب ذرائع ابلاغ آزادانہ اپنی ذمہ داریوں سے

عہدہ برآ ہوں اور عوام کے سامنے اصل حقیقت کو پیش کرنے کی کوشش کریں۔

میڈیا آج پہلے سے بھی زیادہ موثر اور طاقت ور ہو چکا ہے۔ ترقی یافتہ ممالک خصوصاً امریکہ اور یورپین ممالک اپنی برتری کا احساس دلانے اور دنیا بھر میں اپنی دھاک بٹھانے کے لیے ذرائع ابلاغ کو ہی یروئے کار لار ہے ہیں۔ معروف کینڈن فلسفی مارشل میکلو ہوم (Marshal McLuhum) کے مطابق دنیا گلوبل ونچ کار ڈپ دھارچکی ہے۔ اور یہ سب جدید میڈیا کی بدولت ممکن ہوا ہے۔ آج اگر ترقی یافتہ اور ترقی پذیر ممالک بالخصوص بھارت اپنی شافت کا دوسرا ممالک میں نفوذ کرنا چاہ رہا ہے تو اس کے لیے بھی وہ ذرائع ابلاغ کا ہی مر ہون منت ہے۔ جب ایک ملک اپنی شافت، رسم و رواج کو پرست والیکٹریک میڈیا کے ذریعے دوسرے ممالک میں نہ صرف تعارف بلکہ اختیار کرنے پر مجبور کر سکتا ہے تو پھر حکومت پاکستان کے با اختیار افران والہکار ان اپنی ترقی و خوشحالی کے لیے ان ذرائع کو بہتر طور پر کیوں استعمال نہیں کر سکتے؟ یہ بات تو طے ہے کہ ہماری ترقی و خوشحالی کا تمام تر داروں مدار اسلامی تعلیمات کی ترقی اور پھیلاو پر ہے۔ ضرورت اس امر کی ہے کہ میڈیا یونی وی، اخبارات وغیرہ عوام الناس میں نہ صرف شعور و آگئی پیدا کریں بلکہ عملی طور پر ہر ذریعہ ابلاغ اپنا زیادہ وقت اسلامی تعلیمات کی سرگرمیوں کے فروغ کے لیے مخصوص کرے۔ ترقی پذیر ممالک میں جہاں ڈوپیٹسٹ سپورٹ کمیونٹیٹھن کے ذریعے دیکھی ترقیاتی پروگراموں نے بہت شہرت پائی اور ثابت نتائج حاصل کئے۔ وہاں سکول اور یونیورسٹیوں کے ایسے اساتذہ کو پہلے کمیونٹیٹھن کی مہارت سے متعلق تعلیم دی گئی اور پھر انہیں دیکھی معاشرہ میں تبدیلی پیدا کرنے کے لیے بھیج دیا گیا۔ پاکستان کے عوام بھی ذرائع ابلاغ کے ان جدید طریقوں سے فیض یاب ہو سکتے ہیں ضرورت صرف اس امر کی ہے کہ میڈیا حکومت اور عوام دونوں کو اسلامی تعلیمی انقلاب کی ضرورت اور اہمیت سے آگاہ کرتے ہوئے عملی اقدامات پر مجبور کرے۔

### عہد حاضر کے تقاضے:

ذرائع ابلاغ سے پروپیگنڈہ زمانہ امن میں بھی ہوتا ہے اور زمانہ جنگ میں بھی۔ زمانہ جنگ میں افواہ سازی اور پروپیگنڈہ اپنے پورے عروج پر ہوتا ہے۔ اس لئے ذرائع ابلاغ کی ذمہ داری بہت بڑھ جاتی ہے تاکہ پروپیگنڈے سے خوف و ہر اس نہ پھیلے اور دشمن اپنے عزائم میں کامیاب نہ ہو۔ ایسے مواقع پر ذرائع ابلاغ کیا کردار ادا کریں؟ اسکی وضاحت قرآن کریم میں یوں کی گئی۔

جب بھی ان کے پاس امن یا جگ کی کوئی خبر پہنچتی ہے تو یہ اس کو فوراً نشر کر دیتے ہیں اور اگر یہ لوگ اس کو رسول گی طرف یا اپنے میں سے اولی الامر کی طرف لوٹا دیتے تو ان میں سے جو بھی لوگ اس (خبر) کی تحقیق کر سکتے ہیں وہ اس کی حقیقت معلوم کر لیتے اور اگر تم لوگوں پر اللہ کا فضل نہ ہوتا اور اس کی رحمت شامل حال نہ ہوتی تو تم بھی شیطان کے پیچے چل پڑتے سوائے چند لوگوں کے۔ (۲۳)

یہ آیت منافقین کی شرارت کے بارے میں نازل ہوئی تھی جو انہیں پھیلا کر معاشرہ میں خوف وہ اس پیدا کرتے تھے۔ اس آیت سے یہ صاف ثابت ہوتا ہے کہ:

انہوں نے پھیلانا شیطانی کام ہے اور منکر اسلام کی واضح نشانی ہے۔ (۲۴)

لہذا ذرا بخ ابلاغ سے وابستہ ذمہ دار افراد کی یہ ذمہ داری ہے کہ وہ خبر اور انواعِ ایجنسی News اور Disinformation میں تمیز کریں اور اس کام کی خاطر کوئی مخصوص ادارہ یا سیکھن قائم کریں جو تحقیق و تجزیے کا ذمہ دار ہو اور وہ خبر کی حقیقت معلوم کرے۔ ایسے تجزیاتی اور تحقیقی ادارے Research & Analysis wing) زمانہ جگ میں خصوصی طور پر فعال ہونے چاہیں۔ خبر چاہے جگ چڑھنے سے متعلق ہو یا جگ بندی سے بہر حال دورس اثرات کی حامل ہوتی ہے۔ لہذا شخص مالی مفاد کی خاطر دوسرا اخبار یا نشریاتی اداروں سے سابقہ کی خاطر انہوں کی سرخی جما، یا بالا تحقیق خبر نشر کر دینا کوئی قابل تحسین عمل نہیں ہے۔ اس طرح کی جلد بازی شیطان کے اتباع کے مترادف ہے جو اپنی فطرت میں شر پسند اور شر انگیز واقع ہوا ہے۔

دشمن کا پروپیگنڈہ، حکمت عملی مقاصد کے لیے ہو، یا ڈپویٹک، یا پھر کسی لیڈر یا سپہ سالار کی عزت اچھائی جا رہی ہو، حالات کا اور خبروں کا معروضی اور مختہن دل سے جائزہ لینا ذمہ دار اسہابہ ابلاغ کے لیے ضروری ہے۔ اس میں نظریے کی Integrity بھی ہوتی ہے اور ملک و قوم کے جائز مفادات کا خیال بھی۔ اپنی جامع محتویت کے اعتبار سے سورۃ النساء کی اس آیت میں اولی الامر سے مراد ہر وہ ذمہ دار شخص ہے جو سول یا فوجی حکام میں سے ہو، کسی نیوز اجنسی یا نشریاتی ادارے کا کرتا دھرتا ہو یا متفہم انتظامیہ اور

عدیلہ کا کوئی ذمہ دار شخص ہو جس کے ادارے کے متعلق ایسی اطلاع بھی پہنچائی جائے جو disinformation یا انواع اور پروپیگنڈے کے غلبے کے سبب عوام الناس کے لیے باعث

پر بیانی بن سکتی ہو۔

ڈس انفارمیشن کی نفایات کے عنوان سے ابلاغ عام کے مصنف لکھتے ہیں:

بپش اوقات افواہوں سے حکومت اور ملک و قوم کا خاصاً نقصان ہوتا ہے۔ خصوصاً جنگ اور قومی ابتلاء کے زمانے میں افواہوں سے پینا اہم مسئلہ بن جاتا ہے۔ (۲۵)

### ذرائع ابلاغ کے غلط استعمال کا انجام بد:

ارشادِ ربانی ہے ”جو لوگ چاہتے ہیں کہ مسلمان معاشرہ میں فخش و برائی پھیلے وہ دنیا و آخرت میں دردناک سزا کے محتق ہیں، اللہ جانتا ہے اور تم نہیں جانتے“ (النور: ۱۹)

اس آیت کا واضح مفہوم یہ ہے کہ جو لوگ مسلم معاشرہ میں بداخلاتی پھیلانے اور امت مسلمہ کے اخلاق پر دھبہ لگانے کی کوشش کر رہے ہیں وہ سزا کے محتق ہیں۔ آیت کے الفاظ فخش پھیلانے کی تمام صورتوں پر حاوی ہیں۔ ان کا اخلاقی عکلاً بدکاری کے اذے قائم کرنے پر بھی ہوتا ہے اور بداخلاتی کی ترغیب دینے والے اور اس کے لئے جذبات کو اکسانے والے ذرائع ابلاغ، قصور، اشعار، گانوں، تصویریوں اور کھیل تماشوں پر بھی۔ نیز وہ کلب اور ہوٹل ذرائع ابلاغ (ٹی وی، وی، ڈش، ایزنریٹ) اور دوسرے ادارے بھی ان کی زد میں آ جاتے ہیں جن میں مخلوط رقص اور مخلوط تفریحات کا انتظام کیا جاتا ہے۔ قرآن صاف کہہ رہا ہے کہ یہ سب لوگ محروم ہیں۔ صرف آخرت ہی میں نہیں دنیا میں بھی ان کو سزا ملنی چاہیے۔ لہذا ایک اسلامی حکومت کا فرض ہے کہ اشاعت فخش کے ان تمام ذرائع وسائل کا سد باب کرے۔ اس کے قانون تعمیرات میں ان تمام افعال کو تنزیم سزا، قابل دست اندازی پولیس ہونا چاہیے جن کو قرآن یہاں پلک کے خلاف جرائم قرار دے رہا ہے اور فیصلہ کر رہا ہے کہ ان کا ارتکاب کرنے والے سزا کے محتق ہیں۔

اس کے بعد یہ الفاظ کہ ”اللہ جانتا ہے تم نہیں جانتے“ کا مطلب یہی کہ تم لوگ نہیں جانتے کہ ذرائع ابلاغ کو غلط استعمال کرنے کی ایک حرکت کے اثرات معاشرے میں کہاں تک پہنچتے ہیں۔ کتنے افراد کو متاثر کرتے ہیں اور مجموعی طور پر ان کا کس تدریج نقصان اجتماعی زندگی کو اٹھانا پڑتا ہے۔ اس چیز کو اللہ خوب جانتا ہے۔ لہذا اللہ پر اعتماد کرو اور جن ہر ایسوں کی وہ نشان دہی کر رہا ہے انہیں پوری قوت سے مٹانے اور دبانے کی کوشش کرو۔ یہ چھوٹی چھوٹی باشیں نہیں ہیں جن کے ساتھ رواداری برقراری

جائے۔ دراصل یہ بڑی باتیں ہیں جن کا ارتکاب کرنے والوں کو ختنہ سزا ملنی چاہیے۔ (۳۶)

ذرائع ابلاغ کی حیثیت چونکہ ایسچ بذریعہ کی سی ہوتی ہے صدق و عدل سے رائے عامہ کو متاثر کر کے وہ معاشرہ کی ثبت رہنمائی کرتے ہوئے اس کو معروف یعنی the best means کی طرف موڑ سکتے ہیں اور مغکر یعنی the worst means approved سے بچا بھی سکتے ہیں۔ اس کے برعکس مقنی پروپیگنڈا کر کے وہ معاشرہ کو "خیر" اور "بہترین" کے بجائے بدترین نتائج سے بھی دوچار کر سکتے ہیں۔ کیونکہ "اطلاع" یعنی information وہ وقت ہے جو فائدہ بھی دے سکتی ہے اور نقصان بھی۔..... میذیا دراصل فروغ ابلاغ اور ترسیل اطلاع کا موثر ذریعہ ہے جس میں نتیجہ نیکنا لوگی اور جدت آنے سے دنیا کی طبائیں سمجھ گئی ہیں اور عالمی بستی کا تصور عمل کے قالب میں ڈھل چکا ہے اس لئے مسلمان ممالک کے ذرائع ابلاغ کا کردار نہایت ذمہ دار اور ثابت اور سیرت نبوی کی ہدایات کے عین مطابق ہونا چاہیے تا کہ دشمن کے شرائیز پروپیگنڈے کو "خیر" سے بدل جاسکے۔ دین اسلام کا تشكیل کردہ معاشرہ انسانیت کی مکمل رہنمائی کرتا ہے۔ معاشرہ کو قائم رکھنے اور دین اسلام کے پیغام امن کو موجودہ دور کے جدید ترین ذرائع ابلاغ کے ذریعے عام کیا جاسکتا ہے جس سے دین اسلام کے ساتھ ساتھ انسانیت بالخصوص امت مسلمہ کی بہت بڑی خدمت بھی کی جاسکتی ہے۔ جو کہ آج 21ویں صدی کے اس دوزمیں جہاد کے مترادف ہے اور جو اس جہاد میں کامیاب ہو جائیں بے شک ایسے شخص، ادارہ یا اسلامی مملکت کے ذمہ دار افران والہکار خوشخبری کے مستحق ہیں۔

## حوالہ جات

- |    |        |            |                |              |
|----|--------|------------|----------------|--------------|
| ۱- | القرآن | سورة افال  | (پارہ نمبر ۹)  | آیت نمبر ۲۲  |
| ۲- | القرآن | سورة اعراف | (پارہ نمبر ۹)  | آیت نمبر ۱۵۸ |
| ۳- | القرآن | سورة حود   | (پارہ نمبر ۱۲) | آیت نمبر ۸۸  |

**4- WRIGHT CHARLES Mass Communication A SOCIAL - PERSPECTIVE N.P- NY. RAMDOM HOUSE 1975.**

P.12.

لسان العرب بـ جـ ۸ طبع اول

ابن منظور ۵

حرار صادر بيروت - سن ۱۹۹۰ ص ۴۱۹

**6- TOM WANGRAT, ROBERT JONES, Communication Hand Book, The City University, London, 1986, pp. 3-8.**

- |                                |  |   |                |              |
|--------------------------------|--|---|----------------|--------------|
| ۷-                             | القرآن                                     | سورة آل عمران                               | (پارہ نمبر ۲)  | آیت نمبر ۱۰۲ |
| ۸-                             | القرآن                                     | سورة حج                                     | (پارہ نمبر ۱)  | آیت نمبر ۲۱  |
| ۹-                             | القرآن                                     | سورة المائدہ                                | (پارہ نمبر ۶)  | آیت نمبر ۷۷  |
| ۱۰-                            | القرآن                                     | سورة اعراف                                  | (پارہ نمبر ۹)  | آیت نمبر ۱۵  |
| ۱۱-                            | القرآن                                     | سورة نور                                    | (پارہ نمبر ۱۸) | آیت نمبر ۵۷  |
| ۱۲-                            | القرآن                                     | سورة علق                                    | (پارہ نمبر ۳۰) | آیت نمبر ۲-۳ |
| ۱۳-                            | القرآن                                     | سورة يونس                                   | (پارہ نمبر ۱۱) | آیت نمبر ۱۶  |
| ۱۴-                            | القرآن                                     | سورة يونس                                   | (پارہ نمبر ۱۱) | آیت نمبر ۱۷  |
| ۱۵-                            | القرآن                                     | سورة الحجۃ                                  | (پارہ نمبر ۲۸) | آیت نمبر ۲   |
| ۱۶-                            | القرآن                                     | سورة الحزاب                                 | (پارہ نمبر ۳۳) | آیت نمبر ۲۱  |
| ۱۷-                            | استاد فتحی قطب الدین التجار اسلام اور بلاع | طبع اول - سن ۱۹۹۲ - ص ۲۲                    |                |              |
| مترجم: ساجد الرحمن مدینی، ذاکر |  |   |                |              |
| ۱۸-                            | مہدی حسن ذاکر                              | ابلاغ عام                                   |                |              |
| ۱۹-                            | القرآن                                     | سورة فصلت                                   |                |              |
| ۲۰-                            | القرآن                                     | ”سورۃ الجمعۃ“                               |                |              |
| ۲۱-                            | شیخ نعمانی علامہ سیرت النبی                | طبع چہارم مطحی سعیدی قرآن محل کراچی - ص ۳۰۶ |                |              |

- ال ايضاً - ص - ٢٠٩ - ٢٢
- سید حسن خان مولانا ترجمہ ابن خدون مطبع جاوید پلس ۳۹ فصل آرام باغ، کراچی - ۲۳
- بحوالہ نمبر ۲۱ - ص - ۲۰۹ - ۲۴
- تفسیر ابن جریر الطمیری - ۲۵
- تاریخ ابن ہشام - ۲۶
- القرآن - ۲۷
- پیر کرم شاہ ضیاء الدین ج - سوم طبع ضیاء القرآن بجلی کیشنز لاہور - ص - ۶۰۶ - ۲۸
- محمد شفیق ڈوگر الائین ج - دوم - سن ۱۹۷۰ طبع قدوسیہ لاہور - ص - ۲۸۳ - ۲۹
- القرآن "سورۃ الحشر" آیت نمبر ۱۱ - ۳۰
- القرآن "سورۃ سباء" آیت نمبر ۲۷ - ۳۱
- القرآن "سورۃ النحل" آیت نمبر ۱۲۵ - ۳۲
- القرآن "سورۃ البقرة" آیت نمبر ۱۵۱ - ۳۳
- حجی بخاری کتاب الادب بحوالہ ریاض الصالحین النووی کتاب الحلم - ۳۴
- طبع قدیمی کتب خانہ جامعہ کراچی ۱۹۸۹ - ص - ۲۰۹ - ۳۵
- القرآن "سورۃ النافعون" آیت نمبر ۸ - ۳۶
- ال ايضاً آیت نمبر ۷ - ۳۷
- القرآن "سورۃ الصف" آیت نمبر ۸ - ۳۸
- بحوالہ نمبر ۳۲ - ص - ۲۷۸ - ۳۹
- مولانا مودودی - تفسیر القرآن ج - دوم ادارہ ترجمان القرآن لاہور ۱۹۶۰ء - ص - ۲۲۰ - ۴۰
- بحوالہ نمبر ۲۸ - ص - ۳۷ - ۴۱
- سیرت ابن ہشام ج - دوم - مکتبہ اشاعت اسلام کراچی ص - ۳۰۳ - ۴۲
- القرآن "سورۃ النساء" (پارہ نمبر ۵) آیت نمبر ۸۳ - ۴۳
- گوہر حسن مولانا تفسیر المسائل ج اول طبع مکتبہ تفسیر القرآن مردان - ص - ۲۲۶ - ۴۴
- بحوالہ نمبر ۱۸ - ص - ۲۷۰ - ۴۵
- مولانا مودودی - تفسیر القرآن ج - سوم ادارہ ترجمان القرآن لاہور ص ص - ۳۷۰ - ۴۶